

**Nurlana Ramazan qızı Məmmədova⁵⁸
TÜRK EPİK ƏNƏNƏSİNDƏ “TAHIR VƏ ZÖHRƏ” DASTANI:
ARAŞDIRMALAR VƏ TƏHLİLLƏR**

Türkiyədə “Tahir və Zöhrə” dastanının tədqiqi tarixi XIX əsrin II yarısından başlamaqdadır. Dastanın əski osmanlıcada olan və ən əski variantlarından biri hesab edilən variantı ilk dəfə H. Vamberinin diqqətini çəkmiş və onun ilk nəşrini də 1901-ci ildə məhz alimin özü həvata kecirmisdir (Alt-Osmanische Sprachstudien, 1901). Dastanın Türkiyədəki ilk nəşrlərinin coxu dasbasma volu ilə həvata kecirləbil ki, onlardan bəziləri illüstrasiyalıdır. Bunların ən əskisi hicri 1300, miladi 1883-cü ildə basılmışdır. Mətbəə üsulu ilə nəşr edilənlər içərisində isə ən əskisi hicri 1266, miladi 1850-ci ilə aiddir. O, “Basmahane-i Amira” mətbəəsində basılıb. Bundan başqa həmin variantın “Hikaye-i Tahir ile Zühre” və ya “Kissa-i Tahir ilə Zühre” adı ilə 1888 (iki), 1889 və 1891-ci illərdə basılmış və nə zaman basıldığı bilinməyən dasbasma variantları mövcuddur (Hikaye-i Tahir ile Zühre, Kissə-i Tahir ilə Zühre, 1888 a; 1888 b; 1889; 1891).

Dastanın ümumilikdə “Oissa-i Tahir”, Oissa-i Tahir ilə Zöhrə”, “Oissa-i Tahir ilə Zöhrə ba Təsvir” və “Tahir Mirzə” adlarıyla məlum olan 24 varianti təsbit edilmiş, ancaq əlavazma nüsxələrinə rastlanmamış, yayımına da, artıq qeyd etdiyimiz kimi XIX əsrin ikinci yarısından etibarən başlanmışdır. Onların geniş və hərtərəfli tədqiqi Fikret Türkmen tərəfindən həvata keçirilmişdir (Türkmen F, 1983, s. 10-16).

Qeyd edək ki, “Tahir və Zöhrə” dastanının Türkiyədəki ən tanınmış naşır və tədqiqatçılarından biri Fikret Türkmenidir. O, dastanın həmin dövrə qədər əldə olan Türkiyə variantlarını ilk dəfə digər variantlarla bir arada gözdən keçirərək, Yazma, S1, S2, S3, S4, S5, S6, S7, S8, S9, Azərbaycan (Az.), Alt Osmanische (Alt. Os.), Rodop, Kırım, Tobol, Tarançı, özbək, türkmen, Türkistan, alban, erməni, qaragöz və ortaoyunu adlı variantları tutuşdurmuş, onların hərtərəfli müqayisəli təhlilini vermişdir (Fikret Türkmen, 1998, s. 31-100).

Fikret Türkmenin bu istiqamətdə tədqiqatları içərisində dastanın Anadolu və özbək variantlarının müqayisəsinə həsr etdiyi məqaləsini də xüsusi qeyd etmək lazımdır. Müəllif bu məqaləsində söyügedən variantların eyni mədəni mühitdən bəsləndikləri səbəbindən bir-birilərinə çox bənzədiyini bildirərək qeyd edir ki, müqayisəyə çəkilən variantlar eyni süjetə sahibdirlər. “Bu gün əlimizdə olan bu variantlardakı bənzərlik bizə Orta Asiya-Anadolu mədəni əlaqələri haqqında önəmli bilgiler verməkdədir”. Alimin fikrincə, özbək variantı Qərb, yəni Azərbaycan və Anadolu variantlarına nisbətən daha sonrakı dövrün məhsuludur və onun təşəkkülü Azərbaycan ərazisində baş vermişdir. Yəni süjet Orta Asiyadan Qərba deyil, Qərbən Orta Asiyaya keçmişdir.

Fikret Türkmen bildirir ki, dastanın süjetinin təşəkkül etdiyi yer haqqında doğrudan doğruya hər hansı bir məlumat olmasa da, onun bəhs etdiyi coğrafiya bu mövzudada bəzi ip ucları verməkdədir. Türküstan, Tobol və Tarançı variantlarından başqa yerdə qalan bütün variantlarda olaylar Güney-doğu Anadolu-Van-Azərbaycan bölgəsində baş verir. Türküstan variantında da Tahir, Şat Suyuna atılıncı Rumda ortaya çıxır. Beləcə, o da sonunda bu və ya digər şəkildə Anadolu ilə əlaqələndirilmiş olur (Fikret Türkmen, 1998, s. 174).

Dastanın Türkiyədəki söyləyiciləri içərisində Aşıq Behçət Mahirin özünəməxsus yeri və rolu var. O, rəsmi qeydlərə görə, 1919-cu ildə Erzurumda anadan olmuşdur, fəqət doğum tarixinin daha əvvəl olduğu söylənilir. Onun Erzurum və ətrafında xalq arasında yaşayan dastanların mahir bilicisi və söyləyicisi olduğu məlumdur. Elə bu səbəbdən də Mehmet Qaplan tərəfindən universitetdə çalışmağa dəvət edilmişdir. Söylədiyi folklor nümunələri Əhməd Ədib Uysalın yardımı ilə Amerika və İngiltərədə belə şöhrət tapmışdır. Behçət Mahirin sağlığında söylədiyi dastanların böyük əksəriyyəti Muhan Bali, Fikret Türkmen, Bilgə Seyidoğlu, Əhməd Ədib Uysal, Saim Sakaoglu, Əli Bərat Alptekin, Əsma Şimşek, Rene Giraud və Natelie K. Moyle kimi elm adamları və tədqiqatçılar tərəfindən təsbit edilərək yayımlanmışdır. Bundan başqa onun dilindən alınan materiallar əsasında çox sayıda məqalə və məruzələr hazırlanmışdır.

Anlatdığı dastan, rəvayət və nağıllar bunlardır: Aşıq Qərib, Davudoğlu Süleyman, Dərdi Yox ilə Zülfü Siyah, Əba Müslüm Xorasani, Əbu Əli Sina, Əmrəh ilə Səlvı, Ərzurumlu Mahiri Baba, Əşrəf Bey, Fərhad və Şirin, Firdövs Şah, Firuz Şah, Həmzai Sahip-Giran, Hatem-i Tai, İmam Əlinin Qan Qalası Cəngi, Kərəm ilə Əsli, Kirmanşah, Koroğlu (Koroğlunun on dörd qolu), Lətif Şah, Leyla və Məcnun, Nəbi Xan, Nəmrud Xan, Seyfullümlük, Sümmani, Sürmeli Bəy, Şah İsmayıllı, Şahoğlu Şah Abbas ilə Dəli Murad, Tahir ilə Zöhrə, Təmirindari, Teymurləng, Yaralı Mahmud, Yusif və Züleyxa, Zaloğlu Rüstəm (Saim Sakaoglu, 1980, s. 49-57). Konkret olaraq “Tahir və Zöhrə”yə gəlincə, onun dilindən dastan “Dahar Mirzə” adıyla 1970-ci ildə Yaşar Boza tərəfində ləntə almış və elə həmin il də naşr edilmişdir (Yaşar Boza, 1970). Mövzu ilə məşğul olan Türkiyə alımları içərisində Doğan Kayanın da adını xüsusi çəkməyə ehtiyac var. O, dastanın Şarkışla variantını elmə tanıtması ilə məshhurdur. Söyügedən variantı 1992-ci ilin 31 oktyabr tarixində ilk dəfə Aşıq Qafilinin (Hacı Ozan) ifasında qeydə almış və 1993 və 1995-ci illərdə nəşr etmişdir (Doğan Kaya, 1993). Alimin yazdıqlarından belə aydın olur ki, Aşıq Gafili 1935-ci ildə Sivasın Şarkışla ilçəsinin Məksutlu kəndində Aşıq Qüddusinin ailəsində doğulmuşdur. Dastanı da ondan öyrənmişdir. Aşıq Qüddusi isə söyügedən variantı ustadı Vəhbiyən öyrənib.

Dastanın tədqiqatçılarından olan alımlərdən biri də Fırat Canerdir. O, “Tahir və Zöhrə”nin süjetinin Qaragöz və Ortaoyunundakı variantlarını tədqiq və təhlil etmişdir. Doğrudur, ondan önce də bu məsələyə toxunanlar olub. Bu sıradə Pertev Naili Boratav, Fikret Türkmen və Mətin Andın adını ilk sıradə çəkmək lazımdır. Məsələn, Pertev Naili Boratav özünün “Xalq hekayələri və xalq hekayəçiliyi” adlı kitabında sözlü ənənədəki xalq dastan və hekayələrinin

⁵⁸ AMEA Foklor İnstitutunun dissertantı. nurlana.mammedova@inbox.ru

şəir baxımından Ortaoyunu və Qaragözən daha zəngin olduğunu söyləyərək (Pertev Naili Boratav, 1946, s. 170-172) bildirir ki, xalq hekayələri Qaragöz pərdəsinə keçərkən özəlliklə "gülünc" olmaq yönündə inkişaf etmiş, komik xarakter almağa başlamış, süjeti müxtalif həcvlərlə, eləcə də digər əsərlərdən alıntılarla zənginləşdirilmişdir.

Oyunların quruluşundan irəli gələn bu tip fərqlərə Mətin Andın "Türk teatr tarixi" və "Ənənəvi Türk teatrı" adlı kitablarında ətraflı şəkildə aydınlıq göstirilib. Mətin Andın fikrinə oyunların təbiətinə görə fərqləri bir kənara qoyub "Tahir və Zöhrə"ni araşdırmaq daha faydalı olar. O yazır ki, eyni oyunun Qaragöz və Ortaoyunu variantları arasında müxtəlif fərqlər və oxşarlıqlar var.

Məsələn, Ortaoyunudaki Cirtdan, Qaragözə mövcud deyil. Eyni roldakı qəhrəmanların adları da bir-birindən fərqlidir. Hər iki hekayənin süjeti kiçik fərqlər xaricində bir-birlərinə çox yaxındırlar. Ortaoyunu variantında, sona yaxın Bişmiş və Qavuqlu birlikdə olandan əvvəl üz-üzə gəlmirlər, ancaq Qaragöz variantda, Hacivat və Qaragöz sondan final hissəsindən əvvəl döyüşə girirlər (Metin And, 1985, s. 12).

Mətin And bəzi fəsillərin bu örnəklərdən birinə bütünlükə uydugunu, bəzi fəsillərinsə iki, ya da daha çox örnəyin qarışımından meydana gəldiyini söyləyir. Onun fikrinə, "sevgililəri bir-birinə qovuşdurma hadisəsi" üzərinə qurulu bir oyun olan "Tahir ilə Zöhrə"nin mövzusunun bir xalq hekayəsindən alınmış olması səbəbi ilə "z" hərfi ilə göstərilən kateqoriyaya, fəslin Hacivatin Qaragözə bir iş tapması ilə başlaması səbəbi ilə "a" hərfi ilə göstərilən kateqoriyaya daxil edilməsi mümkündür. Bunun xaricində mövzunun bir xalq hekayəsindən alınması səbəbi ilə fəslin qaynağının bir "yapıntı qaynaq" olduğunu demək mümkündür.

Bütün bu deyilən fikirləri daha da inkişaf etdirən Fırat Caner mövzunu daha dərindən və geniş işləyə bilmış və bu zaman, təbii ki, özündən öncəki alımların fikirlərini də xatırlatmayı unutmamışdır. O, dastanın əldə olan sözlü variantları ilə Qaragöz və Ortaoyunu variantlarını müqayisə edərək yazar ki, xalq hekayələrində yer alan şeir zənginliyi Qaragöz və Ortaoyununda müşahidə edilmir. Ancaq heca vəzni və əruzla söylənən şeir və manılrla süslənmiş Qaragözəki şeir zənginliyi də Ortaoyununda yoxdur. O, sələfi Fikret Türkmenə istinadən (Fikret Türkmen, 1998, s. 99) bildirir ki, "Tahir ilə Zöhrə"nin qəhrəmanları xalq hekayələrində xarakterizə edilmiş qəhrəmanlar deyillər. Ortaoyunu və Qaragözəki süjetin xalq hekayələrindəki süjetlə aşağı-yuxarı eyni olmasına rəğmən, romantizm arxa plana atılmış və olaylar komikləşdirilmişdir.

Alim digər sələfi Mətin Andın fikirlərini inkişaf etdirərək yazar ki, iki oyunun arasında onların struktur xüsusiyyətlərindən qaynaqlanan fərq və oxşarlıqlar da var. Məsələn, Hacivat və Bişmiş "qadın danışan" rolunu öz üzərlərinə götürürər. Buradakı hər iki pyes "şou teatrı"dır, bu səbəbdən də spesifik xüsusiyyətlərə sahibdirler, mərkəzdə duran şəxsiyyətlər identifikasiyaya əsaslanmur (Fırat Caner, 2013, s. 106). Fırat Caner müqayisəli təhlillərə ən sonda belə bir nəticəyə gəlir ki, xalq hekayəsi ilə oyunlar arasında gözə çarpan ən önemli ayrılığın məkan olğuğun anlaşıılır. Örnəyin, Aşık Behcət Mahirin anlatdığı "Tahar Mirzə ilə Zöhrə Banu" hekayəsinin mərkəzində İstanbul deyil, Xorasan vardır.

Əhməd Gökçəgözoglu da eyni yolla gedərək, dastanın türkmen və qumuz variantlarını müqayisəli təhlilə çəkmiş və qeyd etmişdir ki, mifoloji, epik və mistik ünsürlərin bir sintezi olan, sevgi və eşq təməlli hekayələr qrupuna daxil olan "Zöhrə - Tahir", "Mirzə Tahir ilə Banu Zöhrə", "Tahir ilə Zöhrə", "Tajı bilən Zöhrə" və qumuz variantında "Daqır - Zuğra", türkmen variantında isə "Zöhrə - Tahir" kimi adlarla bilinən dastan, sadəcə Orta Asiya coğrafiyasında deyil, İran, Qafqazlar, Tataristan, Balkanlar, Kipr və Türkiyədə məlumdur. Fərqli dövrlərdə təşəkkül edən, zamana və məkana görə fərqliliklər göstərən bu kimi sözlü folklor nümunələri, toplumun sosial və mədəni təməlində dəyişikliklərə birlikdə inkişaf və dəyişim göstərir. Sözlü ənənəyə əsaslanan bu hekayələr usta qələmlər sayəsində Türk ədəbiyyatına qazandırılmış zəngin süjetli əsərlərdir (Ahmet Gökçəgözoglu, 2015, s. 449). Məlumat üçün bildirik ki, Əhməd Gökçəgözoglu dastanın türkmen variantının Türkiyədəki ən tanınmış tədqiqatçılarından biri hesab edilir və bu mövzuya həsr edilmiş ayrıca bir araştırma əsəri də var.

ƏDƏBİYYAT

1. Ahmet Gökçəgözoglu. Zühre - Tahir Hikayesinin Türkmen ve Kumuk Varyantları // A. Ü. Türkiye Araştırmaları Enstitüsü Dergisi [TAED] 54, Erzurum, 2015, s. 427-449.
2. Doğan Kaya. Tahir ile Zühre Hikayesi. Türk Halk Kültüründən Derlemeler 1993, (1995), Ankara, s. 169-194.
3. Mətin And. Geleneksel Türk Tiyatrosu. İstanbul: İnkılâp Kitabevi, 1985.
4. Fırat Caner, 2013, s. 106
5. Pertev Naili Boratav/ Halk Hikayeleri ve Halk Hikâyeciliği. Ankara: Milli Eğitim Basımevi, 1946.
6. Türkmen F. Tahir ile Zühre. Ankara, 1983.
7. Türkmen F. Tahir ile Zühre inceleme metin. Ankara: Atatürk Kültür Başkanlığı Yayınları, 1998.288 s.
8. Saim Sakaoglu. Anadolu-Türk efsanelerinde tas kesilme motifi və bu efsanelerin tip katalogu. (Milli Folklor araştırma dairesi yayınları, 29). Ankara: Ankara Univ. Basımevi, 1980.
9. Yaşa Boza. Tahir ile Zühre Hikayesi. Lisans tezi. Erzurum, 1970.

Açar sözlər: "Tahir və Zöhrə", məhəbbət dastanı, Radlov, Fikret Türkmen, versiya, variant

Key words: "Tahir and Zohra", love epos, Radlov, Fikret Turkmen, version, variant

Ключевые слова: «Тахир и Зохра», история любви, Радлов, Фикрет Туркмен, версия, вариант

Türk epik ənənəsində "Tahir və Zöhrə" dastanı: araşdırma və təhlillər

Xülasə

"Tahir və Zöhrə" dastanının türk epik ənənəsində özünəməxsus yeri vardır. Bu məhəbbət dastanı demək olar ki, türk xalqlarının hamisinin folklor fondunda qorunmuşdur. Dastanın tədqiq tarixi də qədimdir. V.Radlovdan başlayaraq türk dünyasının ən tanınmış folklorşunasları bu məhəbbət dastanının müxtəlif versiya və variantlarını toplamış və tədqiqata cəlb etmişlər. Məqalədə "Tahir və Zöhrə" dastanının türk xalqlarındaki variant və versiyalarına

toxunulmuş, türk alımlarının bu dastanın tədqiqinə həsr olunmuş əsərləri tədqiq edilmişdir. Türk alımlarından xüsusilə Pertev Naili Boratav, Fikrət Türkmen və Mətin Andın tədqiqatları üzərində dayanılmışdır.

**The epos “Tahir and Zohra” in Turkic epic tradition: investigations and analysis
Summary**

The epos “Tahir and Zohra” has a special place in the Turkic epic tradition. This love epos has been preserved in the folklore fund of all Turkic peoples. The investigation history of the epos is also ancient. The most well-known folklorists of the Turkic world, beginning from the period of V.Radlov, gathered various versions and variants of this love epos and involved them in research. In the article the versions and variants of the epos “Tahir and Zohra” in Turkic peoples are looked through and the works of Turkic scientists dedicated to the investigation of this epos are investigated. In particular, researches by Turkic scientists such as Pertev Naili Boratav, Fikret Turkmen and Matin And are studied.

**Дастан «Тахир и Зохра» в тюркской эпической традиции: исследования и анализы
Резюме**

Дастан «Тахир и Зохра» занимает особое место в тюркской эпической традиции. Эта история любви сохранилась в фольклорном фонде практически всех тюркских народов. История изучения дастана также древняя. Начиная с В.Радлова, самые известные фольклористы тюркского мира собрали и исследовали разные версии и варианты этой истории любви. В статье рассматриваются варианты и версии эпоса «Тахир и Зохра» у тюркских народов, исследуются труды турецких ученых, посвященные изучению этого эпоса. Среди турецких ученых особое внимание уделяется исследованиям Пертев Наили Боратава, Фикрет Туркмена и Метин Анда.

RƏYÇİ: dos. L.Ələkbərova